

ایم کیو ایم سینیٹ اور قومی اسمبلی میں اپوزیشن بینچوں پر بیٹھے گی۔ متحدہ قومی موومنٹ کی رابطہ کمیٹی،

ایم کیو ایم کے سینیٹرز اور ارکان قومی و صوبائی اسمبلی کے مشترکہ اجلاس میں فیصلہ

پیٹرول، ڈیزل اور مٹی کے تیل کی قیمتوں میں ہوشربا اضافہ اور بڑھتی ہوئی مہنگائی کے باعث ایم کیو ایم پر عوام کا شدید دباؤ ہے

ایم کیو ایم ایسی صورتحال میں حکومتی بینچوں پر بیٹھنے کو ملک کے عوام کے ساتھ سنگین مذاق تصور کرتی ہے

قائد تحریک الطاف حسین نے رابطہ کمیٹی اور حق پرست نمائندوں کے مشترکہ اجلاس میں کئے جانے والے متفقہ فیصلہ کی توثیق کردی

کراچی۔۔۔۔۔ 2 جنوری 2011ء

متحدہ قومی موومنٹ کی رابطہ کمیٹی پاکستان اور لندن اور ایم کیو ایم کے سینیٹرز اور ارکان قومی و صوبائی اسمبلی کا ایک مشترکہ اجلاس آج ایم کیو ایم کے مرکز نائن زیرو پر ہوا۔ رابطہ کمیٹی لندن کے ارکان نے بذریعہ ٹیلیفون اجلاس میں شرکت کی۔ اجلاس میں پیٹرول، ڈیزل اور مٹی کے تیل کی قیمتوں میں ہوشربا اضافہ، بڑھتی ہوئی مہنگائی، امن وامان اور ملک کی مجموعی صورتحال کے بارے میں تفصیلی غور و خوض کیا گیا۔ اجلاس میں پیٹرول، ڈیزل اور مٹی کے تیل کی قیمتوں میں ہوشربا اضافہ کی شدید مذمت کرتے ہوئے کہا گیا کہ دن بدن بڑھتی ہوئی مہنگائی کے باعث عوام خصوصاً غریب و متوسط طبقہ کے عوام پہلے ہی مصائب و مشکلات کا شکار ہیں اور محنت کش طبقہ کو دو وقت کی روٹی تک دستیاب نہیں ہے اور غربت و تنگ دستی کی وجہ سے غریب عوام خودکشی اور بچوں کو فروخت کرنے تک مجبور ہو گئے ہیں اور اب نئے سال کے آغاز میں حکومت نے پیٹرول، ڈیزل اور مٹی کے تیل کی قیمتوں میں بے پناہ اضافہ کر دیا ہے جو عوام پر سراسر ظلم ہے، پیٹرول کی قیمتوں میں اضافہ کے ساتھ ہی اب ٹرانسپورٹ کے کرائے سمیت تمام روزمرہ کی اشیاء کے نرخوں میں بھی اضافہ شروع ہو گیا ہے جس نے معاشی بد حالی اور مہنگائی کا شکار عوام کی کمر توڑ کر رکھ دی ہے۔ ایک طرف حکومت عوام پر بالواسطہ ٹیکس لگا رہی ہے تو دوسری طرف قیمتوں میں اضافہ کی شکل میں روز ایک منی بجٹ لا رہی ہے۔ پورے ملک کے عوام چیخ رہے ہیں لیکن حکمرانوں کے کانوں پر جوں تک نہیں ریگ رہی ہے۔ اجلاس میں کہا گیا کہ پیٹرول، ڈیزل اور مٹی کے تیل کی قیمتوں میں اضافہ کیلئے انٹرنیشنل مارکیٹ میں اضافہ کو جواز بنایا جا رہا ہے مگر معاشی حالت بہتر بنانے کیلئے نئے نئے ٹیکس لگانے کی زرعی آمدنی پر ٹیکس نافذ کیا جا رہا ہے نہ ہی اربوں کھربوں روپے کی ٹیکس چوری اور کرپشن روکی جا رہی ہے بلکہ جاگیرداروں و ڈیروں، بڑے بڑے سرمایہ داروں کو ٹیکس سے غیر اعلانیہ طور پر مستثنیٰ قرار دیا گیا ہے جبکہ تنخواہ دار طبقہ پر ہی ٹیکس نافذ کئے جا رہے ہیں۔ اجلاس میں امن وامان کی بگڑتی ہوئی صورتحال پر بھی تشویش کا اظہار کیا گیا اور دہشت گردی کے واقعات، اغوا برائے تاوان، تاجروں سے جبری بھتے، ڈکیتوں اور لوٹ مار کے واقعات کی روک تھام نہ کئے جانے کی بھی شدید مذمت کی گئی۔ اجلاس میں متفقہ طور پر فیصلہ کیا گیا کہ ایم کیو ایم ایک عوامی جماعت ہے جو عوام کی خواہشات اور امنگوں کے مطابق فیصلہ کرتی ہے۔ ایم کیو ایم کے منتخب نمائندے عوام کے درمیان رہتے ہیں اور عوام کو براہ راست جوابدہ ہیں، پیٹرول، ڈیزل اور مٹی کے تیل کی قیمتوں میں ہوشربا اضافہ اور بڑھتی ہوئی مہنگائی کے باعث ایم کیو ایم پر عوام کا شدید دباؤ ہے۔ ایم کیو ایم ایسی صورتحال میں حکومتی بینچوں پر بیٹھنے کو ملک کے عوام کے ساتھ سنگین مذاق تصور کرتی ہے لہذا اجلاس میں متفقہ طور پر فیصلہ کیا گیا کہ ایم کیو ایم سینیٹ اور قومی اسمبلی میں اپوزیشن بینچوں پر بیٹھے گی اور اپوزیشن بینچوں پر بیٹھ کر ہم حکومت کے مثبت اقدامات کی حمایت کریں گے لیکن عوام دشمن اقدامات اور فیصلوں پر کھل کر احتجاج کریں گے۔ اجلاس میں حکومت سے مطالبہ کیا گیا کہ اصلاح احوال کیلئے پیٹرول، ڈیزل اور مٹی کے تیل کی قیمتوں میں ہوشربا اضافہ فی الفور واپس لیا جائے، بڑھتی ہوئی مہنگائی پر قابو پایا جائے، عوام پر غیر منصفانہ ٹیکسوں کے نفاذ کا سلسلہ بند کیا جائے، معاشی حالت بہتر بنانے کیلئے جاگیرداروں اور ڈیروں کی زرعی آمدنی پر ٹیکس لگایا جائے، کرپشن کا خاتمہ کیا جائے، قرضے لیکر ہڑپ کرنے والوں سے پیسہ واپس لیا جائے اور امن وامان کی صورتحال بہتر بنائی جائے۔ متحدہ قومی موومنٹ کے قائد جناب الطاف حسین نے رابطہ کمیٹی اور حق پرست نمائندوں کے مشترکہ اجلاس میں کئے جانے والے متفقہ فیصلہ کی توثیق کردی ہے۔

قائد تحریک الطاف حسین اور مولانا فضل الرحمن کے درمیان ٹیلی فون پر گفتگو

دونوں رہنماؤں کے درمیان اپوزیشن بیچوں پر بیٹھنے کے ایم کیو ایم کے فیصلے اور ملک کی مجموعی سیاسی صورتحال پر تبادلہ خیال  
بڑھتی ہوئی مہنگائی، کرپشن اور اب پیٹرول کی قیمتوں میں بے پناہ اضافہ کے بعد عوام کا دباؤ بہت بڑھ گیا جسکی وجہ

سے ایم کیو ایم کا حکومتی بیچوں پر بیٹھنا مشکل ہو گیا۔ الطاف حسین

مولانا فضل الرحمن کی قائد تحریک جناب الطاف حسین کو اپوزیشن بیچوں پر بیٹھنے کے فیصلے پر مبارکباد

موجودہ صورتحال حکومت کے اعمال کا نتیجہ ہے، جے یو آئی اور ایم کیو ایم ملکر اپوزیشن کا خلاء پر کریں گے۔ مولانا فضل الرحمن

لندن۔۔۔ 2 جنوری 2011ء

متحدہ قومی موومنٹ کے قائد جناب الطاف حسین اور جمعیت علمائے اسلام کے سربراہ مولانا فضل الرحمن کے درمیان اتوار کی شام ٹیلی فون پر گفتگو ہوئی۔ دونوں رہنماؤں کے  
درمیان اپوزیشن بیچوں پر بیٹھنے کے ایم کیو ایم کے فیصلے اور ملک کی مجموعی سیاسی صورتحال پر تبادلہ خیال کیا گیا۔ جناب الطاف حسین نے مولانا فضل الرحمن سے گفتگو کرتے ہوئے  
کہا کہ ملک میں بڑھتی ہوئی مہنگائی، کرپشن اور اب پیٹرول کی قیمتوں میں بے پناہ اضافہ کے بعد عوام کا دباؤ بہت بڑھ گیا ہے جس کی وجہ سے ایم کیو ایم کا حکومتی بیچوں پر  
بیٹھنا مشکل ہو گیا۔ مولانا فضل الرحمن نے جناب الطاف حسین کو ایم کیو ایم کے فیصلے پر مبارکباد پیش کی اور کہا کہ ایم کیو ایم کا فیصلہ بالکل درست ہے۔ مولانا فضل الرحمن نے جناب  
الطاف حسین سے کہا کہ موجودہ صورتحال حکومت کے اعمال کا نتیجہ ہے اور اب جے یو آئی اور ایم کیو ایم ملکر اپوزیشن کا خلاء پر کریں گے۔ دونوں رہنماؤں نے آئندہ ملکر کام کرنے  
اور تعلقات کو مزید بڑھانے پر اتفاق کیا۔

چوہدری شجاعت حسین، پرویز الہی اور الطاف حسین کے درمیان ٹیلی فون پر رابطہ

عوامی مسائل کی موجودگی میں ایم کیو ایم کا حکومت میں شامل رہنا ممکن نہیں تھا، الطاف حسین

ایم کیو ایم کا اپوزیشن میں بیٹھنے کا فیصلہ عوامی امتگوں کی ترجمانی ہے، چوہدری شجاعت حسین، پرویز الہی

لندن۔۔۔ 2، جنوری 2011ء

متحدہ قومی موومنٹ کے قائد جناب الطاف حسین نے مسلم لیگ (ق) کے سربراہ چوہدری شجاعت حسین اور مسلم لیگی رہنماء چوہدری پرویز الہی سے ٹیلی فون پر رابطہ کیا اور ملک کی  
مجموعی سیاسی صورتحال پر تبادلہ خیال کیا۔ جناب الطاف حسین نے مسلم لیگی رہنماؤں سے گفتگو کرتے ہوئے کہا کہ پاکستان کے عوام انتہائی مشکلات کا شکار ہے اور عوامی مسائل کی  
موجودگی میں ایم کیو ایم جیسی عوامی جماعت کا حکومت میں شامل رہنا ممکن نہیں تھا جس کے باعث ایم کیو ایم کی رابطہ کمیٹی نے اپوزیشن میں بیٹھنے کا فیصلہ کیا ہے۔ چوہدری شجاعت  
حسین اور چوہدری پرویز الہی نے ایم کیو ایم کی جانب سے سینیٹ اور قومی اسمبلی میں اپوزیشن میں بیٹھنے کے فیصلہ کو سراہتے ہوئے کہا کہ یہ فیصلہ عوامی خواہشات اور امتگوں کی  
ترجمانی ہے۔ انہوں نے جناب الطاف حسین کو یقین دلایا کہ مسلم لیگ (ق) اس فیصلہ کو قدر کی نگاہ سے دیکھتی ہے اور ہم آپ کے ساتھ تھے اور ساتھ رہیں گے۔ گفتگو میں دونوں  
جماعتوں کے درمیان ہر سطح پر باہمی رابطے بڑھانے پر بھی اتفاق کیا گیا۔

حروں کے روحانی پیشوا پیر پگارا سے الطاف حسین کا ٹیلی فون پر رابطہ

پیر پگارا نے ایم کیو ایم کے فیصلے کو سراہتے ہوئے کہا کہ کامیابی ہماری ہوگی

لندن۔۔۔ 2، جنوری 2011ء

متحدہ قومی موومنٹ کے قائد جناب الطاف حسین نے بزرگ سیاسی رہنماء اور حروں کے روحانی پیشوا پیر صاحب پگارا سے ٹیلی فون پر رابطہ کر کے ملک کی موجودہ سیاسی صورتحال پر  
تبادلہ خیال کیا۔ دونوں رہنماؤں کے درمیان ایم کیو ایم کی جانب سے وفاقی سطح پر اپوزیشن میں بیٹھنے کے فیصلے، ہوش ربا مہنگائی اور دیگر عوامی مسائل پر بھی گفتگو ہوئی۔ پیر صاحب  
پگارا نے ایم کیو ایم کی جانب سے قومی اسمبلی میں اپوزیشن میں بیٹھنے کے فیصلے کو سراہا اور دعائیں دیتے ہوئے نوید سنائی کہ انشاء اللہ ہماری کامیابی ہوگی۔ دونوں رہنماؤں کے  
درمیان ملک کی ترقی و خوشحالی اور عوام کی فلاح و بہبود کیلئے مستقبل میں رابطہ جاری رکھنے پر اتفاق کیا گیا۔

متحدہ قومی موومنٹ کے قائد جناب الطاف حسین جماعت اسلامی کے امیر منور حسن سے

ٹیلی فون پر گفتگو، ملک کی تیزی سے بدلتی ہوئی سیاسی صورتحال پر تبادلہ خیال

ایم کیو ایم کا اپوزیشن بیچوں پر بیٹھنے کا فیصلہ بروقت ہے، عوام اس فیصلہ کا بہت خیر مقدم کر رہے ہیں۔ منور حسن

ملک کو اس وقت مضبوط اپوزیشن کی ضرورت ہے، امید ہے اب ایم کیو ایم ایک متحرک اپوزیشن کا کردار ادا کرے گی۔ منور حسن

عوام پر مسائل کے پہاڑ توڑے جا رہے ہیں، ایسے میں حکومتی بیچوں پر مزید بیٹھنا مشکل تھا۔ الطاف حسین

دونوں رہنماؤں کا ایم کیو ایم اور جماعت اسلامی کے درمیان تعلقات کو بہتر بنانے اور آپس میں رابطوں کو بڑھانے پر اتفاق

لندن۔۔۔ 2 جنوری 2011ء

متحدہ قومی موومنٹ کے قائد جناب الطاف حسین نے اتوار کی شب جماعت اسلامی کے امیر منور حسن سے ٹیلی فون پر گفتگو کی۔ دونوں رہنماؤں نے ملک کی تیزی سے بدلتی ہوئی سیاسی صورتحال پر تبادلہ خیال کیا۔ امیر جماعت اسلامی منور حسن نے ایم کیو ایم کے اپوزیشن بیچوں پر بیٹھنے کے فیصلہ کو سراہتے ہوئے کہا کہ یہ فیصلہ انتہائی بروقت ہے اور عوام اس فیصلہ کا بہت خیر مقدم کر رہے ہیں۔ انہوں نے کہا کہ ملک کو اس وقت مضبوط اپوزیشن کی ضرورت ہے اور اب سب کی امید ہے کہ ایم کیو ایم ایک متحرک اپوزیشن کا کردار ادا کرے گی۔ جناب الطاف حسین نے منور حسن سے گفتگو کرتے ہوئے کہا کہ ملک کے عوام پر مسائل کے پہاڑ توڑے جا رہے ہیں، ایسے میں ایم کیو ایم جیسی عوامی جماعت کا حکومتی بیچوں پر مزید بیٹھنا مشکل تھا۔ جناب الطاف حسین نے کہا کہ وقت کا تقاضہ ہے کہ ہم آپس کے اختلافات کو بالائے طاق رکھ کر ملک کو غیروں سے نجات دلائیں اور ملک کو اپنے پیروں پر کھڑا کریں۔ امیر جماعت اسلامی منور حسن نے جناب الطاف حسین کے خیالات سے اتفاق کیا۔ دونوں رہنماؤں نے ایم کیو ایم اور جماعت اسلامی کے درمیان تعلقات کو بہتر بنانے اور آپس میں رابطوں کو بڑھانے پر اتفاق کیا۔

متحدہ قومی موومنٹ کے قائد جناب الطاف حسین نے جے یو آئی کے نائب امیر سینیئر غفور حیدری اور

مسلم لیگ ہم خیال کے رہنما خورشید قصوری سے ٹیلی فون پر گفتگو

تمام سیاسی جماعتوں کو ملکر ملک کو درپیش چیلنجوں اور پسے ہوئے عوام کو مشکلات سے نکالنے کیلئے مل کر چلنا ہوگا۔ الطاف حسین

لندن۔۔۔ 2 جنوری 2011ء

متحدہ قومی موومنٹ کے قائد جناب الطاف حسین نے جے یو آئی کے نائب امیر سینیئر غفور حیدری اور مسلم لیگ ہم خیال کے رہنما خورشید قصوری سے ٹیلی فون پر گفتگو کی اور ان سے ملک کی موجودہ صورتحال پر تبادلہ خیال کیا۔ جناب الطاف حسین نے ان رہنماؤں سے گفتگو کرتے ہوئے کہا کہ پیٹروں کی قیمتوں میں بے پناہ اضافہ کی وجہ سے عوام کا جینا مشکل ہو گیا ہے، ایسی صورتحال میں ایم کیو ایم کیلئے حکومتی بیچوں پر بیٹھنا مشکل ہو گیا تھا۔ انہوں نے کہا کہ اب ملک کی تمام سیاسی جماعتوں کو ملکر ملک کو درپیش چیلنجوں اور پسے ہوئے عوام کو مشکلات سے نکالنے کیلئے مل کر چلنا ہوگا۔ عبدالغفور حیدری اور خورشید قصوری نے جناب الطاف حسین کے خیالات سے اتفاق کیا اور اپوزیشن بیچوں پر بیٹھنے کے ایم کیو ایم کے فیصلے کو بروقت اور درست قرار دیا۔ غفور حیدری نے جناب الطاف حسین سے کہا کہ ایم کیو ایم کے فیصلے سے ہمیں بڑی تقویت ملی ہے۔ دونوں رہنماؤں نے ایم کیو ایم کے ساتھ اپنے رابطوں کو مزید بڑھانے پر اتفاق کیا۔

ایم کیو ایم کے قائد الطاف حسین کا اعجاز الحق سے ٹیلی فون پر رابطہ

ایم کیو ایم نے احسن فیصلہ کر کے تاریخ میں اپنا نام سنہرے حروف سے لکھوایا ہے، اعجاز الحق  
محبت وطن سیاسی جماعتوں کو متحد ہو کر ہی پاکستان کی سلامتی و بقاء کو یقینی بنانا ہوگا، الطاف حسین

لندن۔۔۔ 2، جنوری 2011ء

متحدہ قومی موومنٹ کے قائد جناب الطاف حسین نے مسلم لیگ (ضیاء الحق) کے رہنماء اعجاز الحق سے ٹیلی فون پر رابطہ کر کے ملک کی موجودہ سیاسی صورتحال پر تبادلہ خیال کیا۔ اعجاز  
الحق نے ایم کیو ایم کی جانب سے وفاقی سطح پر اپوزیشن میں بیٹھنے کے فیصلہ کو سراہتے ہوئے ایم کیو ایم نے بروقت احسن فیصلہ کر کے نہ صرف ملک بھر کے عوام کی ترجمانی کی ہے بلکہ  
تاریخ میں اپنا نام سنہرے حروف سے لکھوایا ہے۔ اس احسن اور اصولی فیصلہ پر میں آپ کو خراج تحسین پیش کرتا ہوں۔ آپ نے عوام کے مسائل کیلئے آواز اٹھائی ہے اور انشاء اللہ  
اس تاریخی فیصلہ سے ملک و قوم کی بہتری ہوگی اور اس کا کریڈٹ ایم کیو ایم کو ہی جائے گا۔ جناب الطاف حسین نے اعجاز الحق سے گفتگو کرتے ہوئے کہا کہ پاکستان کی سلامتی و بقاء  
خطرے میں ہے اور ملک کو بچانے کیلئے باہر سے کوئی نہیں آئے گا بلکہ محبت وطن سیاسی جماعتوں کو متحد ہو کر ہی پاکستان کی سلامتی و بقاء کو یقینی بنانا ہوگا۔ اگر ہم نے قوم کو متحد نہ کیا تو خاکم  
بددین پاکستان کی سلامتی خطرے میں پڑ سکتی ہے۔ انہوں نے کہا کہ پاکستان کے عوام انگنت مسائل کا شکار ہیں اور ان حالات میں جو عوامی خواہشات اور امنگوں کے خلاف جائے  
گا اس کا سیاسی مستقبل تاریک ہو سکتا ہے۔ دونوں رہنماؤں کے درمیان مستقبل کے لائحہ عمل اور باہمی دلچسپی کے دیگر امور پر بھی تبادلہ خیال کیا گیا۔

سابق وفاقی وزیر اعظم سواتی کی ایم کیو ایم کے قائد الطاف حسین سے فون پر گفتگو، اپوزیشن بیچوں پر بیٹھنے  
کے فیصلے کی مبارکباد پیش کی۔ یہ بہت زبردست اور تاریخی فیصلہ ہے۔ اعظم سواتی  
عوام ایم کیو ایم کے جراتمندانہ فیصلے سے بہت خوش ہیں، آپ نے عوام کے دلوں کو فتح کر لیا ہے۔ اعظم سواتی  
وقت آ گیا ہے کہ تمام سیاسی و مذہبی جماعتیں ملک کو مشکلات اور بیرونی قوتوں کے اثر سے نکالنے  
اور عوام کے مسائل کے حل کیلئے مشترکہ لائحہ عمل اختیار کریں۔ الطاف حسین

لندن۔۔۔ 2 جنوری 2011ء

سابق وفاقی وزیر اور جمعیت علمائے اسلام کے رہنما اعظم سواتی نے ایم کیو ایم کے قائد جناب الطاف حسین کو وفاق میں اپوزیشن بیچوں پر بیٹھنے کے فیصلے کی مبارکباد پیش کی ہے۔  
اتوار کی شب قائد تحریک الطاف حسین سے فون پر گفتگو کرتے ہوئے کہا کہ انہوں نے کہا کہ آپ کا فیصلہ حق کا فیصلہ ہے اور یہ بہت زبردست اور تاریخی فیصلہ ہے۔ اعظم سواتی نے  
جناب الطاف حسین سے کہا کہ عوام ایم کیو ایم کے اس جراتمندانہ فیصلے سے بہت خوش ہیں اور اس فیصلے سے آپ نے عوام کے دلوں کو فتح کر لیا ہے۔ جناب الطاف حسین نے اعظم  
سواتی سے کہا کہ وقت آ گیا ہے کہ تمام سیاسی و مذہبی جماعتیں ملک کو مشکلات اور بیرونی قوتوں کے اثر سے نکالنے اور عوام کے مسائل کے حل کیلئے مشترکہ لائحہ عمل اختیار کریں  
اور ملکر چلیں۔

غریب و متوسط طبقہ کے عوام ہی پاکستان کی بقاء و سلامتی کی ضمانت ہیں، الطاف حسین  
 پاکستان کو صرف محنت اور جدوجہد کرنے والے غریب و متوسط طبقہ کے لوگ ہی بچا سکتے ہیں  
 اگر ملک کو موروثی سیاست سے نجات نہ دلائی گئی تو خدا نخواستہ باقی ماندہ پاکستان دنیا کے نقشہ سے مٹ جائے گا  
 عوامی انقلاب پاکستان کا مقدر بن چکا ہے اور عوام فرسودہ نظام کے خلاف انقلاب لا کر پاکستان کی آزادی کا تحفظ کریں گے  
 جنوبی پنجاب کے عوام اپنی نسلوں کے بہتر مستقبل کیلئے حق پرستانہ جدوجہد میں ایم کیو ایم کا بڑھ چڑھ کر ساتھ دیں  
 ایم کیو ایم میں شمولیت اور تنظیمی لٹریچر حاصل کرنے کیلئے مقامی یونٹ سے رابطہ کریں  
 ایم کیو ایم ملتان زون کے مختلف شعبوں کے ذمہ داران سے ٹیلی فون پر گفتگو

لندن۔۔۔2، جنوری 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستان کے 98 فیصد غریب و متوسط طبقہ کے عوام ہی پاکستان کی بقاء و سلامتی کی ضمانت ہیں۔ پاکستان کو صرف  
 محنت اور جدوجہد کرنے والے غریب و متوسط طبقہ کے لوگ ہی بچا سکتے ہیں۔ اگر ملک و قوم کو چند خاندانوں کی موروثی سیاست سے نجات نہ دلائی گئی تو خدا نخواستہ باقی ماندہ پاکستان  
 دنیا کے نقشہ سے مٹ جائے گا۔ یہ بات انہوں نے ایم کیو ایم ملتان زون آفس میں زون آرگنائزنگ کمیٹی، شعبہ خواتین، لیگل ایڈ کمیٹی، میڈیکل ایڈ کمیٹی، سوشل فورم اور اے پی ایم  
 ایس او کے ذمہ داران سے ٹیلی فون پر گفتگو کرتے ہوئے کہی۔ جناب الطاف حسین نے ملتان زون کے تمام ذمہ داران، کارکنان اور ہمدردوں کو نئے سال کی مبارکباد پیش کرتے  
 ہوئے دعا کی کہ سال ملک و قوم کی ترقی و خوشحالی اور ایم کیو ایم کی حق پرستانہ جدوجہد کیلئے مبارک ثابت ہو اور اللہ تعالیٰ پاکستان کی بقاء و سلامتی کیلئے غریب و متوسط طبقہ کے عوام کی  
 مدد فرمائے۔ اپنی گفتگو میں جناب الطاف حسین نے کہا کہ پاکستان بڑی قربانیوں کے بعد معرض وجود میں آیا ہے اور آج بھی ایسے بزرگ موجود ہیں جو قیام پاکستان کیلئے دی گئی  
 قربانیوں کے گواہ ہیں لیکن افسوس کہ سول اور فوجی حکمرانوں نے اتنی قربانیوں سے حاصل ہونے والے پاکستان کو غیر ملکی بھیک، امداد اور قرضوں کا محتاج بنا دیا جبکہ قرضوں اور سود  
 کے ساتھ ادائیگی کیلئے غریب عوام پر ٹیکس لگائے جاتے رہے ہیں جس کے باعث آج مہنگائی آسمان سے باتیں کر رہی ہے۔ جناب الطاف حسین نے کہا کہ جب تک ملک پر  
 وڈیرے، جاگیردار اور موروثی سیاست کرنے والے چند خاندانوں کی اجارہ داری رہے گی اور قومی دولت لوٹنے والوں سے چھٹکارا نہیں ہوگا اس وقت تک پاکستان کو ترقی و خوشحالی  
 کی راہ پر گامزن نہیں کیا جاسکتا۔ انہوں نے ایم کیو ایم کے تمام ذمہ داران اور کارکنان پر زور دیا کہ وہ یہ نہ دیکھیں کہ پاکستان کی بقاء و سلامتی کیلئے کون قربانیاں دینا چاہتا ہے اور کون  
 قربانیاں نہیں دینا چاہتا بلکہ وہ یہ دیکھیں کہ ہم، باقی ماندہ پاکستان کو بچانے اور ملک کو چور، لٹیروں اور سرکاری بنکوں سے قرضے لیکر ہڑپ کرنے والوں سے نجات دلانے کیلئے کیا  
 قربانیاں دے سکتے ہیں۔ انہوں نے کہا کہ ملتان کی زمین بہت زرخیز ہے، اگر محنت اور لگن سے کام کیا جائے اور حق پرستی کا پیغام غریب و متوسط طبقہ کے عوام میں پھیلا یا جائے تو  
 انشاء اللہ نہ صرف ملتان ایم کیو ایم کا مضبوط قلعہ بن سکتا ہے بلکہ پاکستان بچانے کی جدوجہد میں ہر اول دستہ کا بھی کردار ادا کر سکتا ہے۔ انہوں نے کہا کہ جنوبی پنجاب کے تمام  
 اضلاع اور شہروں کے عوام کے ساتھ غلاموں جیسا سلوک کیا جا رہا ہے اور زندگی کے ہر شعبہ میں ان کے ساتھ تعصب کا مظاہرہ کر کے ان کے حقوق غصب کئے جا رہے ہیں۔ وقت  
 کا تقاضا ہے کہ جنوبی پنجاب کے عوام تہیہ کر لیں کہ وہ بھوک، افلاس اور کمزوری کی ذلت آمیز زندگی گزارنے کے بجائے عزت کی موت گوارا کر لیں گے اور اپنے حقوق کے حصول  
 کی جدوجہد میں کسی بھی قربانی سے گریز نہیں کریں گے۔ انہوں نے جنوبی پنجاب کے عوام سے اپیل کی کہ وہ اپنی نسلوں کے بہتر مستقبل کیلئے حق پرستانہ جدوجہد میں ایم کیو ایم کا  
 بڑھ چڑھ کر ساتھ دیں، ایم کیو ایم میں شمولیت اور تنظیمی لٹریچر کے حصول کیلئے ایم کیو ایم کے مقامی یونٹ سے رابطہ کریں۔ انہوں نے کہا کہ عوامی انقلاب پاکستان کا مقدر بن چکا  
 ہے اور پاکستان کے عوام ظلم و جبر اور نا انصافیوں کے فرسودہ نظام کے خلاف انقلاب لا کر پاکستان کو نہ صرف ترقی و خوشحالی کی راہ پر گامزن کر دیں گے بلکہ پاکستان کی غیرت و حمیت  
 اور آزادی کا تحفظ بھی کریں گے۔ اس موقع پر ملتان زون کے ذمہ داران نے فردا فردا جناب الطاف حسین سے براہ راست گفتگو کی، انہیں ملتان زون میں ایم کیو ایم کے فکرو فلسفہ  
 کے فروغ کے سلسلہ میں تنظیمی کارکردگی کی تفصیلات سے آگاہ کیا اور انہیں نئے سال کی مبارکباد بھی پیش کی۔

## پیٹرولیم مصنوعات کی قیمتوں میں اضافہ فی الفور واپس لیا جائے، حق پرست سینیٹرز

اسلام آباد۔۔۔ 2 جنوری 2011ء

متحدہ قومی موومنٹ کے حق پرست سینیٹرز نے حکومت کی جانب سے پیٹرولیم مصنوعات کی قیمتوں میں ہوشربا اضافے کی سخت ترین الفاظ میں مذمت کی ہے اور اسے غریب عوام پر ظلم قرار دیا ہے۔ اپنے مشترکہ بیان میں انہوں نے کہا کہ ملک کے عوام پہلے ہی تیزی سے بڑھتی ہوئی مہنگائی کے بوجھ تلے دبے ہوئے ہیں اور فاقہ کشی کی کرناک زندگی گزارنے پر مجبور ہیں جبکہ حکومت کی جانب سے پیٹرولیم مصنوعات کی قیمتوں میں حالیہ اضافے کا براہ راست اثر بھی ملک کے غریب عوام پر پڑے گا اور روزمرہ استعمال کی اشیائے خورد و نوش ان کی دسترس سے باہر ہو کر رہ جائیگی۔ انہوں نے کہا کہ بجلی، گیس، آٹا، شکر اور اشیائے خورد و نوش کے نرخوں میں اضافے کے بعد پیٹرولیم کی قیمتوں میں ہوشربا اضافہ سے بننے والا مہنگائی کا سونا می ملک بھر کے غریب عوام کو بھا کر لے جائیگا۔ انہوں نے کہا کہ ایک جانب حکومت عوام کو ریلیف فراہم کرنے کے دعویٰ کر رہی ہے جبکہ عوام دشمن اقدامات سے غریب عوام سے جینے کا حق بھی چھینا جا رہا ہے جس کی جتنی بھی مذمت کی جائے کم ہے، لہذا ایم کیو ایم ایسے کسی بھی عوام دشمن اقدام کی ہرگز حمایت نہیں کریگی۔ حق پرست سینیٹرز نے صدر آصف علی زرداری سے مطالبہ کیا کہ وہ پیٹرولیم مصنوعات کی قیمتوں میں اضافہ فی الفور واپس لیکر عوام کو ریلیف فراہم کیا جائے اور حکومت کو عوام دشمن اقدامات سے باز رکھا جائے۔

## فیصل آباد میں چار سالہ معصوم بچے کو جنسی تشدد بنا کر قتل کرنے کا سختی سے نوٹس لیا جائے، ارکان قومی اسمبلی

کراچی۔۔۔ 2 جنوری 2011ء

متحدہ قومی موومنٹ کے حق پرست اراکین قومی اسمبلی نے صوبہ پنجاب کے شہر فیصل آباد میں چار سالہ بچے کو زیادتی کا نشانہ بنا کر قتل کرنے کی سخت ترین الفاظ میں مذمت کی ہے اور مطالبہ کیا ہے کہ معصوم بچے سے زیادتی اور قتل میں ملوث ملزمان کو گرفتار کر کے عبرتناک سزا دی جائے۔ ایک بیان میں اراکین قومی اسمبلی نے کہا کہ پنجاب میں بچوں اور بچیوں پر جنسی تشدد اور قتل کے واقعات روز کا معمول بن گئے ہیں۔ انہوں نے کہا کہ معصوم بچوں اور بچیوں کو جنسی ہوس کا نشانہ بنانے اور قتل کرنے والے انسانیت کے کھلے دشمن ہیں ایسے درندہ صفت لوگ کسی بھی ریاست کے ہرگز مستحق نہیں۔ انہوں نے کہا کہ اب تک سینکڑوں معصوم بچے اور بچیاں جنسی تشدد کا شکار ہو چکے ہیں جبکہ متعدد بچوں کو انتہائی بیدردی اور سفاکی سے قتل بھی کیا جا چکا ہے تاہم پنجاب حکومت اور پولیس کی جانب سے بچوں پر جنسی تشدد اور قتل کے واقعات کی روک تھام کیلئے کوئی مثبت اقدامات نہیں کیے جا رہے جس کے باعث بچوں کے والدین میں شدید بے چینی و خوف و ہراس پایا جا رہا ہے۔ حق پرست اراکین قومی اسمبلی نے گورنر پنجاب سلمان تاثیر اور وزیر اعلیٰ پنجاب شہباز شریف سے مطالبہ کیا کہ فیصل آباد میں چار سالہ معصوم بچوں کو جنسی تشدد کا نشانہ بنانے اور قتل کا سختی سے نوٹس لیا جائے اور واقعہ میں ملوث ملزمان کو گرفتار کر کے کیفر کردار تک پہنچایا جائے۔ انہوں نے فیصل آباد میں جنسی تشدد کے بعد قتل کیے جانے والے معصوم بچے کے والدین اور دیگر سوگواروں کو راجحین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مقتول بچے کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

## ایم کیو ایم کے مرکز نائن زیرو پر تنظیمی خدمات انجام دینے والے کارکن افتخار اللہ مرحوم کا سوئم

کراچی۔۔۔ 2 جنوری 2011ء

متحدہ قومی موومنٹ کے تحت ایم کیو ایم مرکز نائن زیرو پر تنظیمی خدمات انجام دینے والے جو اس سال کارکن افتخار اللہ مرحوم کی فاتحہ سوئم آج بعد نماز ظہر انشاء اللہ الطاف پارک عزیز آباد میں منعقد ہو جس میں مرحوم کی روح کے ایصال ثواب کیلئے قرآن و فاتحہ خوانی کی گئی اور مرحوم کو ان کی تنظیمی خدمات پر زبردست خراج عقیدت پیش کیا گیا۔ قرآن و فاتحہ خوانی کے اجتماع میں ایم کیو ایم کی رابطہ کمیٹی کے ڈپٹی کنوینر انیس احمد قانجانی، ارکان رابطہ کمیٹی ڈاکٹر صغیر احمد، سلیم تاجک، حق پرست سینیٹرز، وزراء، مشیران، اراکین قومی و صوبائی اسمبلی، ایم کیو ایم کے مختلف ونگز کراچی تنظیمی کمیٹی، ایبلڈرز ونگ، اندرون سندھ تنظیمی کمیٹی، صوبائی تنظیمی کمیٹی، سیکورٹی ونگ، آل پاکستان متحدہ اسٹوڈنٹس آرگنائزیشن، شعبہ اطلاعات، متحدہ شوشل فورم، کراچی مضافاتی کمیٹی، لیبرڈ ویشن، ایمپلائمنٹ سیل، ایکشن سیل اور شعبہ خواتین کی ارکان سمیت کراچی کے سیکٹرز و یونٹوں کے ذمہ داران، کارکنان، ہمدردوں اور مرحوم کے عزیز واقارب نے بہت بڑی تعداد میں شرکت کر کے مرحوم کی مغفرت، ان کے درجات کی بلندی اور سوگواران کے صبر جمیل کیلئے اجتماعی دعا کی۔

## کارکنان سے رابطہ کمیٹی کا اظہارِ تعزیت

کراچی۔۔۔2 جنوری 2011ء

متحدہ قومی موومنٹ کی رابطہ کمیٹی نے ایم کیو ایم لٹریچر کمیٹی کے رکن کامران احمد صدیقی کے والد نفیس احمد صدیقی، ڈیفنس کلفٹن سیکٹر یونٹ 06 کے کارکن شیم احمد کے والد حاجی جمیل الرحمن، بلیر سیکٹر یونٹ 101 کے منصور علی خان کی والدہ محترمہ سلمی بیگم، بلیر سیکٹر یونٹ 198 کے کارکنان سید شجاع الرحمن جعفری اور ناصر اکبر کے والد فاروق اکبر، گلشن اقبال سیکٹر یونٹ C-67 کے کارکن اعظم خان کے والد محمد اسلم خان، اورنگی سیکٹر یونٹ 118/B کے کارکن نوشاد کی والدہ محترمہ نوربش خاتون کے انتقال پر گہرے دکھ اور افسوس کا اظہار کیا ہے۔ اپنے ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے سوگواران کو صبر جمیل عطا فرمائے۔ (آمین)

## کراچی الیکٹرک سپلائی کمپنی کی انتظامیہ مزدور دشمن اقدامات سے باز رہے، لیبر ڈویژن

ادارے میں انتظامیہ کی جانب سے لائی جانے والی Voluntary Separation Scheme محنت کشوں کے ساتھ دھوکہ ہے

انتظامیہ زائد بٹنگ اور لوڈ شیڈنگ کے خاتمے پر توجہ مرکوز رکھے اور عوام کو ریلیف فراہم کرے

کراچی۔۔۔2 جنوری 2011ء

متحدہ قومی موومنٹ لیبر ڈویژن کی سینٹرل کوآرڈینیٹیشن کمیٹی کے انچارج وارا کین نے کراچی الیکٹرک سپلائی کمپنی انتظامیہ کی جانب سے Voluntary Separation Scheme کی سخت ترین الفاظ میں مذمت کی ہے اور کہا ہے کہ کراچی الیکٹرک سپلائی کمپنی کی انتظامیہ ادارے کے محنت کش ملازمین کو ہراساں کرنے کا عمل بند کرے۔ اپنے ایک بیان میں انہوں نے کہا کہ کراچی الیکٹرک سپلائی کمپنی کی متعصب انتظامیہ ایک جانب ادارے کو بھاری نقصان کا سہارا لیکر گولڈن ہینڈشیک اسکیم کی طرز پر Voluntary Separation Scheme مترادف کر رہی ہے تاکہ جو ملازمین اپنی مرضی سے جانا چاہتے وہ جاسکتے ہیں جبکہ دوسری جانب متعصب انتظامیہ سازشی منصوبے کے تحت ایسے حالات پیدا کر رہی ہے کہ جو ملازمین ادارے سے نہیں بھی جانا چاہتے انہیں بھی زبردستی مجبور کیا جاسکے کہ وہ ادارے سے انتظامیہ کے بنائے ہوئے خود ساختہ اسکیم کے تحت مہنگائی کے اس دور میں انتہائی کم پیسوں کا پیکیج میں ادارہ چھوڑ کر چلے جائیں۔ سینٹرل کوآرڈینیٹیشن کمیٹی کے ارکان نے کہا کہ کراچی الیکٹرک سپلائی کمپنی میں Voluntary Separation Scheme ادارے کے محنت کشوں کے ساتھ کھلی دشمن اور دھوکہ ہے اور ملازمین کے اجتماعی معاشی قتل عام کے مترادف ہے جسے محنت کش کسی صورت قبول نہیں کریں گے۔ انہوں نے کہا کہ انتظامیہ کے زور زبردستی کے رویے کے باعث محنت کشوں میں شدید بے چینی اور خوف و ہراس پایا جا رہا ہے اور انہیں اپنا روزگار خطرے میں نظر آ رہا ہے۔ لیبر ڈویژن کے انچارج وارا کین نے کراچی الیکٹرک سپلائی کمپنی کی انتظامیہ کو تنبیہ کیا کہ ملازمین پر زبردستی Voluntary Separation Scheme تھوپنے کا عمل بند کرے، محنت کشوں میں پائی جانے والی بے چینی کو دور کرے اور زائد بٹنگ اور لوڈ شیڈنگ پر قابو پانے پر توجہ مرکوز رکھے۔ انہوں نے ادارے کے تمام محنت کشوں سے کہا کہ وہ اپنے اتحاد سے انتظامیہ کی سازشوں کو ناکام بنا دیں۔

پیرامیڈیکل کے سروس اسٹریکچر کے دیرینہ مطالبے کی منظوری (PG,s) ڈاکٹروں کا مشاہرہ 12 ہزار سے 22 ہزار روپے کرنے اور SDSSP

پروگرام کے ملازمین کے کنٹریکٹ بڑھانے کا اعلان کر دیا گیا

لال قلعہ گراؤنڈ عزیز آباد میں ایم کیو ایم میڈیکل ایڈ کمیٹی کا جنرل ورکرز اجلاس

رابطہ کمیٹی کے ارکان نے میڈیکل ایڈ کمیٹی کی جانب سے جاری کردہ کیلنڈر، پاکٹ کیلنڈر اور تنظیمی ترانوں پر مشتمل سی ڈی کا بھی اجراء کیا

کراچی۔۔۔2 جنوری 2011ء

متحدہ قومی موومنٹ میڈیکل ایڈ کمیٹی کا ایک جنرل ورکرز اجلاس اتوار کے روز لال قلعہ گراؤنڈ عزیز آباد میں منعقد ہوا جس میں ایم کیو ایم کی رابطہ کمیٹی کے ارکان ڈاکٹر صغیر احمد، کنور خالد یونس، ایم کیو ایم میڈیکل ایڈ کمیٹی کے انچارج ڈاکٹر فاروق جمیل اور جوائنٹ انچارج منور حسین نے خطاب کیا اس موقع پر ایم کیو ایم کی رابطہ کمیٹی کے رکن ڈاکٹر نصرت بھی

موجود تھے۔ اجلاس میں شعبہ طب سے وابستہ ایم کیو ایم میڈیکل ایڈ کمیٹی کے ڈاکٹروں، پیرا میڈیکل اسٹاف کے عملے سمیت خواتین نے بڑی تعداد میں شرکت کی۔ اجلاس میں ایم کیو ایم کی رابطہ کمیٹی کے اراکین نے سال نو کے 2011ء کے سلسلے میں ایم کیو ایم میڈیکل ایڈ کمیٹی کی جانب سے جاری کردہ کیلنڈر، پاکٹ کیلنڈر اور تنظیمی ترانوں پر مبنی سی ڈی کا باقاعدہ اجراء کیا۔ اس موقع پر پیرا میڈیکل کے سروس اسٹریکچر کے دیرینہ مطالبے کی منظوری (PG,S) ڈاکٹروں کا مشاہرہ 12 ہزار سے 22 ہزار روپے کرنے اور SDSSP پروگرام کے ملازمین کے کنٹریکٹ بڑھانے کا اعلان بھی کیا گیا۔ اجلاس سے خطاب کرتے ہوئے رابطہ کمیٹی کے ارکان ڈاکٹر صغیر احمد اور کنور خالد یونس نے کہا کہ ایم کیو ایم میڈیکل ایڈ کمیٹی کا قیام انسانیت کی بلا تفریق اور بے لوث خدمت کیلئے عمل میں لایا گیا ہے اور اس سے وابستہ تمام ذمہ داران و کارکنان جس محنت و لگن کے ساتھ دکھی انسانیت کی خدمت کیلئے عملی کام کر رہے ہیں وہ بڑی عبادت ہے۔ رابطہ کمیٹی کے ارکان نے ایم کیو ایم میڈیکل ایڈ کمیٹی کی کارکردگی کو سراہا اور انہیں زبردست خراج تحسین بھی پیش کیا۔

